


Contribution of (selected) Indian poets in modern Urdu Ghazal formation

اُردو غزل کی تشکیل جدید میں (منتخب) ہندوستانی شعرا کا حصہ



1 ثقلین احمد خاں (ثقلین سرفراز)  
2 محسن خالد محسن  
3 حمیرہ

[mohsinkhalid53@gmail.com](mailto:mohsinkhalid53@gmail.com)

لیکچر شعبہ اردو، اسلامیہ یونیورسٹی بہاولپور  
شعبہ اردو، گورنمنٹ شاہ حسین ایسوسی ایٹ کالج، لاہور  
اسسٹنٹ پروفیسر شعبہ اردو اسلامیہ کالج پشاور

Abstract

Urdu ghazal has a wide experience of expressing emotions and feelings, this genre of poetry has influenced Urdu appreciative minds living all over the world with its style of expression and poetic sensibility. And there is a continuity in the post-modern poetry tradition, after the post-modern ghazal, the Urdu ghazal has now entered the 20th century. In the poetic tradition of Urdu ghazal years and years ago, the poet has spent his life and blood to correct it. It covers the works and contributions of selected Indian poets who have played a role in embellishing the ghazal genre and proving it as the best medium to express human emotions.

**Key words:** Urdu ghazal, classical tradition, India, subcontinent, Urdu literature, romanticism, modernity, postmodern ghazal, Indian society.

اُردو غزل بطور صنفِ سخن اوائل سے شعرا کی دلچسپ صنف رہی ہے۔ اُردو زبان کے آغاز میں اسے جو شعرا میسر آئے، انھوں نے اس کی نوک پلک سنوارنے میں اپنا خونِ جگر صرف کیا۔ اس صنف کی خوبی یہی ہے کہ اس کی گردن مارنے والے سیکڑوں آئے اور خاک میں مل گئے لیکن اس کا بال بھی بیکا نہ کر سکے۔ یہ صنف اپنی تمام تر جولانیوں، توانائیوں اور جذباتی روکے وسیع تر پھیلے سلاسل کے ساتھ ہنوز موجود ہے اور پوری ملک کے ساتھ موجود رہے گی۔ اُردو زبان میں نثر کی نسبت نظم کو شروع سے زیادہ دلچسپی سے لکھا، پڑھا اور محفوظ کیا گیا ہے۔ شعرا کے اوائل میں مثنوی پر توجہ دی، بعد ازاں غزل کی طرف متوجہ ہوئے تو اسی کے ہو کر رہ گئے۔ غزل کی صنف اپنے تمام تر عناصر و لوازمات کا خزانہ رکھتی ہے جو ایک انسان کی جملہ کیفیات و واردات اور تجربات و حوادث کی عکاس ہوتی ہے۔ اُردو غزل نے قریباً آٹھ سو برس کا سفر طے کیا ہے۔ ہزاروں شعرا نے اس صنف کو اپنے خونِ جگر سے سینچا ہے۔ اس صنف کی خوش قسمتی ہے کہ اسے قلی قطب شاہ سے بہادر شاہ ظفر تک بادشاہ وقت نے اپنے ہاتھ کا چھالہ بنا کر رکھا اور اس میں اظہارِ ذات کے سبھی اُردو غزل کا سفر کلاسیکی غزل سے مابعد کلاسیکی تک تسلسل سے صدیوں جاری رہا۔ مابعد جدید غزل سے جدید غزل مشاہدات و تجربات کو مثل نگیں پُر دیا اور جدید سے جدید ترین تک آتے آتے اکیسویں صدی میں ہم داخل ہوتے ہیں۔ غزل کا رنگ و آہنگ اور لب و لہجہ میں مرورِ وقت کے ساتھ بدلاؤ آتے گئے اور اس کا چہرہ مہرہ مزید نکھر کر ترش کر مصفی و مقیش ہوا۔

برصغیر کی تقسیم کے بعد دو نئے ملک ہندوستان اور پاکستان نے جنم لیا۔ اُردو زبان نہ ادھر کی رہی اور نہ ادھر کی رہی۔ سرحد کی دیوار حائل ہونے سے سب سے زیادہ نقصان اُردو زبان اور اس کی اصناف کو ہوا۔ زبانیں کسی ملک، قوم اور افراد کی ملک نہیں ہوتی۔ اُردو کی یہ بد قسمتی رہی کہ اسے سیاست کی نذر کر کے اس کے فروغ میں مصنوعی رکاوٹیں حاصل کی گئیں جو رفتہ رفتہ دم توڑ گئیں۔ اُردو زبان کے ارتقا اور اس کی جملہ اصناف کا فروغ آج بھی جاری ہیں۔ سرحد کی فصیل حائل ہونے کے باوجود دونوں طرف کے شعرا نے اس زبان کی جملہ اصناف میں طبع آزمائی کی ہے۔ پاکستان میں جدید اُردو غزل کا مستقبل انتہائی روشن ہے۔ پاکستان میں اس صنف کو ایک سے بڑھ کر ایک شاعر میسر ہے۔ یہی صورت حال ہندوستان میں ہے۔ ہندوستان میں جدید اُردو غزل کو نئے چہرے اور نئی آوازیں میسر آئی ہیں جنھوں نے روایت کو بھی نبھایا اور جدید لب و لہجے اور نئے موضوعات کو بھی غزل کی نازک اور کومل لے میں کامیابی سے ڈھالا۔

شاعر چھوٹا بڑا نہیں ہوتا، شاعر مشہور کم اور زیادہ ہوتا ہے۔ شاعر کو کسی معیار، پیمانے اور کسوٹی پر پرکھا نہیں جاتا۔ اس کا لکھا، کہا اور سنایا ہوا اس کی فکری تموج اور شاعرانہ اُتج کا غماز ہوتا ہے۔ ذیل میں جن شعرا کا انتخاب کیا گیا ہے، ان کے کلام میں وہ گہرائی، گیرائی اور فکری تموج موجود ہے جس سے یہ صنف دیگر اصناف کو منہ چڑاتی دکھائی دیتی ہے۔ اس مضمون میں انتہائی اختصار کے ساتھ ہندوستان میں صنفِ غزل کے قیام ہندوستان کے بعد سے عہدِ حاضر تک کے نمائندہ شعرا کا انتخاب کیا گیا ہے جنھوں نے صنفِ غزل کی تشکیلِ جدید میں اہم کردار ادا کیا ہے۔ اس انتخاب میں یقیناً بہت سے مزید اہم شعرا کے نام نہیں آسکے ہوں گے۔ اس کی وجہ مضمون کے اختصار کی تحدید کو ملحوظ خاطر رکھنا مقصود ہے۔ ذیل میں اشعار کے کلام کا تجزیاتی جائزہ مع امثال پیشِ خدمت ہے۔

اصغر گونڈوی جدید اردو غزل کے انیسویں صدی کے ربع ثانی کے صف اول کے شاعر ہیں۔ ان کی طبیعت میں صوفیانہ رچاؤ کی شدت نے غزل کو درویشانہ بنا دیا ہے۔ ڈاکٹر شیخ عقیل احمد لکھتے ہیں: ” اصغر کا متصوفانہ لب و لہجہ انھیں اپنے ہم عصر شعر سے ممتاز کرتا ہے۔ ان کی غزل میں اعلیٰ معیار کی شائستہ زبان مضمون کے کثیر المعنی تناظر میں ڈھلی ہوئی دکھائی دیتی ہے۔“

حرم میں سجدہ پیہم تھی ایک دردِ سری      اُس آستان سے اٹھائی نہ پھر جبیں میں نے

تڑپ کے ساتھ اونچی ہو گئی دیوارِ زنداں کی      اسیرانِ بلا کی حسرتوں کو آہ کیا کہیے

ناطق لکھنوی نے کلاسیکی روایت کی تقلید ضروری کی لیکن اپنا جاد رنگ اپنانے کی کوشش بھی کی۔ ناطق نے غزل کو تغزل بنانے کی شعوری کوشش میں زبان کے اصول سے انحراف کیا جس سے خیال کی اثیت میں کمی واقع ہوئی۔ ناطق کے پسندیدہ موضوعات میں اخلاقی اور متصوفانہ فکر کا غلبہ غزل کے مزاج پر حاوی دکھائی دیتا ہے۔

ڈھل گیا عمر کا دن دور میں اب جام آیا      آفتاب آیا مگر حیفِ سرِ شام آیا

پھرتے ہیں ڈھونڈتے ہوئے ہر لالہ زار میں      اک پھول کھو گیا ہے ہمارا بہار میں

مبارک سحظیم آبادی قدیم وضع کے شاعر تھے۔ مبارک نے داغ استاد کے رنگ کو عمر بھر اختیار کیے رکھا۔ غزل کے موضوعات میں دنیا کی بے مروتی، بے حسی اور گلہ و ماتم سرفہرست ہیں۔ مبارک نے تخیل پر زور دینے کی بجائے آرد پر محنت کی اور شعر کو فنی باریکیوں اور فکری تموج سے آشنا کرنے کی شعوری کوشش کی۔

ظلم ہے ترکِ ستم کر کے پشیمان ہونا      قہر ہے اس پہ ترا سربہ گریباں ہونا

دامِ آفریں تھی مرغِ تیرِ دام کی تڑپ      مشکل کو اس نے اور بھی مشکل بنا دیا

جگر مراد آبادی کی شاعرانہ تربیت کلاسیکی اور جدید دو طرز میں ہوئی۔ ان کے ہاں فکر کی گہرائی اور فن کی اونچائی کا سنگم دکھائی دیتا ہے۔ پروفیسر آل احمد سرور لکھتے ہیں: ”جگر اس دور کے سب سے زیادہ مقبول اور مشہور غزل گو شعرا میں سے ہیں۔ ان کو لوگ مانیں یا نہ مانیں ان کے کلام پر سر بھی دھنتے ہیں۔“ جگر نے غزل میں تغزل کے عنصر کو غزل کا جزو لازم بنا دیا تھا جس سے غزل کی زبان مزید نکھر گئی اور لطیف و منزہ خیالات کی ترسیل نسبتاً سہل ہو گئی۔

یہ حُسن ہے کیا؟ یہ عشق ہے کیا؟ کس کو ہے خبر اس کی لیکن      بے جام ظہورِ بادہ نہیں، بے بادہ فروغِ جام نہیں

میں جہاں ہوں، ترے خیال میں ہوں      تو جہاں ہے، مری نگاہ میں ہے

فراق گوکھپوری کا نام بلند آواز میں پکارا جاتا ہے اور ادب و نقد حضرات متوجہ ہوئے بغیر نہیں رہ سکتے۔ فراق کی غزل میں فکر و فلسفہ عود کرتا ہے اور تنہائی کے آگے سرنگوں کیے بیٹھ جاتا ہے۔ فراق نے کلاسیکی روایت کو آٹے پانی کی طرح آمینتہ بنا کر جدید غزل کے سانچے میں سمو یا ہے۔ پروفیسر اسلوب احمد انصاری لکھتے ہیں: ”فراق کی غزلیں ان کے انفرادی جذبات سے بوجھل ہیں، اس کا اضطراب، اس کی سپردگی و معصومیت اور اس کا شعور آگہی پھوٹ پھوٹ نکل رہی ہے۔ حسن و عشق کی کیفیات کو عشقیہ شاعری میں ایک نیا طرز اور آہنگ عطا انھوں نے کیا۔“

ۛ غم و نشاط ترے کس طرح کوئی جانے  
 ہنسی لبوں پہ نہیں آنکھ بھی پڑآب نہیں  
 ۛ نہیں ہیں پھول تو خاروں کا چھیڑ سکتا ہوں  
 خزاں میں رفتہ بہاروں کو چھیڑ سکتا ہوں

پرویز شاہدی کا نام بھی مخدوم کے ہم عصر شعرا میں شمار کیا جاتا ہے۔ ان کی غزل کارنگ کلاسیکی ہے۔ ان کے ہاں ترقی پسندی اور سیاسی تغزل کی آمیزش دکھائی دیتی ہے۔ پرویز کی غزلوں میں حسن و عشق کے جذبات ناہونے کے برابر ہیں۔ ان کے ہاں جام و مستی اور سرور و انبساط کا تذکرہ کثرت سے ملتا ہے۔

ۛ اے دل! کہاں ہے تری وہ پیا کئی سخن  
 کچھ کہہ رہے ہیں بخیہ گران لب و دہن  
 ۛ گلے میں بانہیں ڈال کر منا ہی لیں گے ڈالیاں  
 گلوں سے روٹھ بھی گئی اگر صبا تو کیا ہوا؟

معین احسن جذبی آردو غزل کی رویت میں ایک بڑا نام ہے۔ ان کی غزل کارنگ سیاسی ہونے کے بعد ادبیت کی فضالیے ہوئے ہے۔ ان کے ہاں کلاسیکی رنگ کی آمیزش دکھائی دیت ہے۔ انھوں نے غزل کو امید کا استعارہ بنایا ہے اور موسیقی کے عنصر کے رچاؤ سے غزل کی حدیت کو شیریں کر دیا ہے۔

ۛ اے محبت کیا قیامت ہے کہ تیری راہ میں  
 ایک دیوانہ خراب ہر ستم ہوتا ہے  
 ۛ ہجر کی رات ہے طویل، وصل کی صبح دور ہے  
 جذب ابھی ہے ناتمام، خام ابھی شعور ہے

شکیل بدایونی آردو غزل کی توانا آواز ہے۔ شکیل کی شاعری کامزاج کلاسیکی ہے۔ ان کے لہجے کا آثار چڑھاؤ لفظیات کے دروبست سے مہمیز ہوتا ہے۔ جگر کے اسلوب شعری سے متاثر تھے۔ ڈاکٹر خواجہ محمد زکریا لکھتے ہیں: ”شکیل کی شاعری کامزاج کلاسیکی غزل نے تیار کیا ہے۔ ان کی شاعری میں بحور، الفاظ اور تراکیب کی بنت کا عمل مصرعوں کی تراش خراش سے عیاں ہوتا ہے۔“ شکیل کی غزل میں جدت، ندرت اور روانی کے ان کے بعض اشعار کو ضرب المثل بنا دیا ہے۔

ۛ یوں ختم داستانِ محبت ہوئی شکیل  
 جیسے کوئی حسیں غزل گا کے رہ گیا  
 ۛ گمانِ ترکِ وفا ہے ترکِ تغافل پر  
 زمانہ وقت سے پہلے بدلتا جاتا ہے

جان نثار اختر نے غزل کو غزل ہی رہنے دیا ہے۔ ان کی غزل میں کلاسیکی اور جدت کی آمیزش نے رومانوی لب و لہجے تو تازگی بخشی ہے۔ نثار کے ہاں واقعیت اور اپنایت کا احساس باہم مدغم صورت میں دکھائی دیتا ہے۔ نثار نے غزل میں تغزل کے عنصر کو برتنے کی شعوری کوشش کی ہے۔ ان کی نظموں میں بھی اسی رنگ سخن کی گہری چھاپ موجود ہے۔

ے یار اپنے عشق کے قصے یوں بھی کم مشہور نہیں کل تو شاید ناول لکھے جائیں، ان رومانوں پر

ے ایک بھی خواب نہ ہو جن میں وہ آنکھیں کیا ہیں اک نہ اک خواب تو ان آنکھوں میں بساویارو

شیم گربانی نے غزل کو جذباتی رو کے متوازی قلبی حدت کے انفعالی تاثر میں رکھ کر دیکھا ہے۔ شیم نے الفاظ سے تاریخی شعور کا کام لیا ہے۔ زبان سادہ مگر فکر اتھاہ گہرائی کی حامل ہے۔ شعر پڑھتے ہوئے شعر کے سیاق سے ذہن الجھتا محسوس ہوتا ہے۔

ے یہ دل فریب چاند ہے کہ نیم جاں چکور یہ موت کا سکوت ہے کہ زندگی کا شور

ے لرز رہے ہیں ستارے کہ اس زمین پہ ہم تلاشِ جاہد شمس و قمر کو نکلے ہیں

نشور واحدی اسی عہد کا ممتاز شاعر ہے جس کے ہاں غزل واقعی ایک جاندار اظہار کا پیرا ہے۔ نشور نے ریاض خیر آبادی کے شعوری تتبع میں نثریہ موضوعات پر لکھا اور اس میں اضافہ کیا۔ رندانہ تجربات کو غم کی لے سے ملفوف کر کے غزل کے ذائقہ کو بقول فراز شراب کو شرابوں میں ملا کر نشہ بڑھایا۔ ترنم اور درد اور موسیقی کا سنگم نشور کی غزل کا حسن اعجاز ہے۔

ے عشق پر نیرنگ تیری بے مثالی ہے عجب عجز کا پہلو بھی داخل ہے ترے اعجاز میں

ے نہیں معلوم دل کھو کر پھر اپنا حشر کیا ہوگا جہاں تک دل ہے اُن کی مہربانی ہوتی جاتی ہے

مجروح سلطانپوری اردو غزل کے نمایاں شاعر ہیں جنہوں نے غزل کو مشاعروں سے نکال کر پردے پر یعنی فلم انڈسٹری میں پہنچایا۔ مجروح کی غزل میں کلاسیکی روایت کا گہرا اثر دکھائی دیتا ہے۔ انہوں نے غزل کی نزائیت کو صرف نظر نہیں کیا بلکہ زبان کی حلاوت کو جذبے کی لطافت کے ساتھ مدغم کرنے غزل کی مجموعی صورت کو بیان کا مرقع بنا دیا ہے۔ پروفیسر محمد حسن نے لکھا ہے: ”مجروح نے غزل کو جدید اسلوب میں ڈھالنے کی کوشش کی ہے۔ ان کے ہاں عہد جدید کی امجری اور آراستگی کا بیان کلاسیکی رچاؤ کے ساتھ ابھر کر سامنے آیا ہے۔“ ۵

ے جگائیں ہم سفروں کو، اٹھائیں پرچم شوق جو خارِ راہ کو بھی شمعِ رہگذار کرے

ے راس آئے تو ہے چھاؤں بہت برگ و شجر کی ہاتھ آئے تو ہر شاخِ ثمر ریز بہت ہے

کیفی اسعظمیٰ کا نام ہر حوالے سے اردو ادب میں باقی رہے گا۔ کیفی کی فلمی دنیا میں خدمات اپنی جگہ؛ ان کی شاعری کا قد ان کے ہمعصر میں نسبتاً اونچا ہے۔ کیفی نے غزل میں جدید لب و لہجے کو ابھارا اور اپنے فکری میلانات سے غزل کے سانچے کو از سر نو تشکیل دیا۔ ڈاکٹر مظفر حنفی لکھتے ہیں: ”کیفی کے اشتراکی نظریات کا درجہ عقیدت مندانہ ہے مگر ان کی غزل کارنگ ایمائیت کے فلسفے کے گرد گھومتا ہے۔“

آج کی رات بہت گرم ہو چلتی ہے      آج کی رات نہ فٹ پاتھ پہ نیند آئے گی

ابھی کھلیں گے نہ پرچم، ابھی پڑے گانہ رن      کہ مشتعل ہے مگر متحد نہیں ہے وطن

مکار پاشی کی نظموں کے آگے ان کی غزل کا چراغ نہ جل سکا۔ انھوں نے نظم میں شہرت حاصل کی تاہم ان کی غزل بھی توجہ کا تقاضا کرتی ہے۔ مکار نے معاشرتی تنزل کو انسان کی بے حس طبیعت کے پیش نظر اجتماعی احتجاج بنا کر پیش کیا ہے۔ اخلاقی تموج کی ناہمواری اور تہذیبی گراؤ کی گھمبیر کشمکش ان کی غزل کا حاصل ہے۔ مکار نے انسانی جذبات کو بے توقیر ہوتے دیکھ کر سر پہ دھول ڈال کر ماتم کیا ہے۔

ٹوٹ کرتارے گرے کل شب مری دلیز پر      اُس کی بھی آنکھیں گئیں اور میں بھی اندھا ہو گیا

ہم یہ کیا جانیں کہ کیوں صبر و سکون جاتا رہا      تو جو اک دن پاس آپیٹھے تو سمجھائے ہمیں

بیدل حیدری کی غزل کارنگ کلاسیکی مزاج لیے ہوئے ہے۔ بیدل نے غزل کے کینوس کو علامتوں، محاکات اور استعاروں سے سجایا ہے۔ ان کا ذاتی مشاہدہ تجربے کی بھٹی سے کندن ہو کر مصرعوں میں ڈھلا ہے۔ شعر کہنے کے فن سے بخوبی آگاہ ہیں۔ اپنے عہد کے عصری مسائل کی تصویر کشی میں ماہر ہیں۔ غزل کے رنگ کو تکرار لفظی سے پھیکا نہیں پڑنے دیا۔

اُس کا پیکر مری سوچوں نے تراشا کیسے      محو حیرت ہوں قریب اتنا وہ آیا کیسے

چھوڑ کر ڈھوپ گلی میں مرا سایہ مجھ کو      اس کی دیوار سے لپٹا ہے تو کتنا خوش ہے

مظہر امام نے غزل کی صنف میں تجربات کیے اور ”آزاد غزل“ کا تجربہ ان سے منسوب ہو کر رہ گیا۔ مظہر نے غزل کے کینوس کو وسعت دینے کے لیے اس کے عروضی نظام سے انحراف کیا۔ آل احمد سرور نے لکھا: ”مظہر امام نے ترقی پسندی کے زیر اثر جدیدیت کو غزل میں شامل کرنے کی کوشش کی جس میں یہ زیادہ کامیاب نہ ہو سکے۔“

جتنے پتے تھے، سب ہی ہو اے گئے      کس پہ تکیہ رہا ہے ترے شہر میں

تجھے اے ہم سفر! کیسے سنبھالوں      بہکتا راستہ ہے اور میں ہوں

جگن ناتھ آزاد کی شاعری ان کے تنقیدی و تحقیقی کام کے اعلیٰ معیار کی وجہ سے دب سی گئی لیکن اسے نظر انداز ہر گز نہیں کیا جاسکتا۔ جگن نے غزل کو انسانی موضوعات کے محدود دائرے سے باہر نکال کر آفاقیت سے متصل کیا۔ ان کے ہاں ہجر و وصل اور یاس و نراس کی ملی جلی کیفیت نظم و غزل میں

برابر ملتی ہے۔ حیات و کائنات سے دلچسپی کا عنصر واضح دکھائی دیتا ہے۔ سید عقیل رضوی لکھتے ہیں: ”آزاد کا آہنگ ان کی شاعرانہ شخصی وصف کا پتہ دیتا ہے۔ آزاد نے غزل کو ماورائیت اور ملکوتی فضا میں تعمیر کرنے کی بجائے اس کی نیوزمین سے اٹھائی ہے۔“

گم ہو چکی ہے کشتیاں گردِ راہ میں      اب دیکھیے ہو ختم ہمارا سفر کہاں

مجھے ہر اک قدم پر سابقہ تھا تازہ محفل سے      مجھے ہر اک قدم پر یاد تیری انجمن آئی

آمنہ زائن ملا کا شعری سفر دلچسپی آہنگ لیے ہوئے ہے۔ زائن نے کلاسیکی اساتذہ کے رنگ سخن سے خوب استفادہ کیا۔ ان کی غزلوں میں متانت، سنجیدگی اور سلیقہ شعاری کا خاص اہتمام دکھائی دیتا ہے۔ عصر حاضر کی تابناکی اور توانائی کی حدت بھری فضا قاری کو متوجہ کرتی ہے۔ سادہ اور آسان زبان میں دل پہ گزری اور بدن پہ سہی واردات کو بیان کرتے ہیں۔

تری جفا کو جفا میں تو کہہ نہیں سکتا      ستم ستم ہی نہیں ہے جو دل کو اس آئے

آدابِ محبت بھی ہیں عجب دودل ملنے کو راضی ہیں      لیکن یہ تکلف حائل ہے پہلا وہ اشارا کون کرے

قابلِ اجیری نے اردو غزل کو چونکانے والا لہجہ دیا ہے۔ قابل کی لفظیات شعوری حسیت اور گہری رمزیت سے بھری ہوئی ہیں۔ ڈاکٹر فرمان فتح پوری نے لکھا: ”قابلِ اجیری کی شاعری پڑھنے سے اس کی سوجھ بوجھ اور فنی دسترس کا پتہ چلتا ہے۔ شعری کہنے کی فطری صلاحیت قابل کی شاعرانہ اُچ کا واضح ثبوت ہے۔ قابل نے سہل ممنوع کو حقیقی معنوں میں غزل کی ہرکاب بنایا ہے جس سے شعر کی حسیت اور بڑھ گئی ہے۔“

تمہیں چشمِ مخمور پر ناز کیوں ہے      یہ خواب بہاراں تو ہم دیکھتے ہیں

دل دیوانہ عرض حال پر مائل تو کیا ہوگا      مگر وہ پوچھ بیٹھے خود ہی حالِ دل تو کیا ہوگا

علی جواز زیدی نے ”دوادبی اسکول“ لکھ کر اردو غزل کی لکھنوی اور دہلوی روایت کو ہمیشہ کے لیے محفوظ کر دیا۔ علی جواز خود ایک کہنہ مشق شاعر ہیں۔ ان کے ہاں دل کی دھڑکن کو سینے پر ہاتھ رکھے بغیر محسوس کیا جاسکتا ہے۔ انسانی کرب کی تمام سطحیں علی جواد کے ہاں آہ بن کر ابھرتی ہیں۔ سچائی اور صداقت کے اس پیکر نے غزل کو حُسن و صداقت کا مرقع بنا دیا۔

ایسی تنہائی ہے اپنے سے بھی گھبراہتا ہوں میں      جل رہی ہیں یاد کی شمعیں بجھا جاتا ہوں میں

اب درد میں وہ کیفیت درد نہیں ہے      آیا ہوں جو اس بزمِ گل افشاں سے گزر کے

شہاب جعفری نے ماورائی موضوعات کو طلسمی انداز میں پیش کیا ہے۔ ان کی غزل میں فطرت کے سبھی رنگ جلوہ گر ہیں۔ شہاب نے علامتوں اور تمثیلوں سے اپنے عہد کی مخصوص مخدوش صورت حال کا نقشہ کھینچا ہے۔ احتشام حسین نے لکھا: ”شہاب کے ہاں علامتوں کی تجریدیت سے معنوی حسن پیدا ہوا ہے جو غزل کے امکانات کو روشن کرتا ہے۔“

- زندگی غم ہی سہی، غم بھی ہمارا نہ رہا      ے
- اب محبت کا ہمیں کوئی سہارا نہ رہا
- مٹی کریدتے ہیں ہر اک رہگذر کی ہم      ے
- اے زندگی کہاں تری جاگیر کھو گئی
- اشہر ہاشمی کے ہاں بھی روایت سے استفادہ کا رجحان دکھائی دیتا ہے۔ اشہر نے نظم میں اپنے افکار کا بیانیہ جدت پر جبکہ غزل میں کلاسیکی اسلوب پر رکھا ہے۔
- اشہر کے ہاں سماجی و سیاسی اور تہذیبی انحطاط کی گرواٹ کا شدید رد عمل ملتا ہے۔ اشہر کی غزل میں سطحیت کم اور داخلی ورود زیادہ ملتا ہے۔
- راکھ کے اندر چنگاری ہے، یہ کیا جانتے ہم      ے
- خشک لبوں کا تم پلکوں سے رشتہ جانتے ہیں
- تیرے بنا جینے کا سلیقہ بھی ہے لیکن      ے
- جینے کے لیے تیری ضرورت تو بہت ہے
- سرور ہارہ بنگی نے اردو غزل کو سہل ممنوع کے دلاویز لہجے سے مزین کیا ہے۔ سرور کے عہد میں ان سے بڑا گہری بات کو آسان تر الفاظ میں کہنے والا کوئی نہ تھا۔ حقایق القاسمی لکھتے ہیں: ”سرور نے اردو غزل کو تجربے کی لفاظی گرفت سے آشنا کروایا ہے۔“ ۱۰
- میرے روز و شب یہی ہیں کہ مجھی تک آ رہی ہیں      ے
- تیرے حُسن کی ضیائیں کبھی کم کبھی زیادہ
- وحید اختر کا طرز کلاسیکی غزل کی معنویت کو دوچند کرنے کا مسبب بنا۔ وحید نے نظم میں بھی کلاسیکی روایت کو باخوبی نبھایا۔ وحید کے ہاں عصری حدیث کی پیش کش کا نظام جدیدیت کے تصور سے متصل دکھائی دیتا ہے۔ مشاہدات و تصورات کا بیان ان کی تجربہ گاہ سے وارد معلوم ہوتا ہے۔ وحید نے الفاظ کے نئے استعمال کے متنوع پہلو غزل کے سانچے کو بنیاد فراہم کرنے کے لیے تراشے۔
- دوستی اُن سے بھلا کیسے نہائی جائے      ے
- جو گریزاں ہیں مگر ہونٹوں پہ انکار نہیں
- کوئی گلی، کوئی گھر، کچھ سراغ تو ہوگا      ے
- کہ گم ہے دل، مگر اب ایسا لپتا بھی نہیں
- محمود سعیدی جدید اردو غزل کا ایک جانا پہچانا نام ہے۔ محمور نے غزل کی تنگ دامانی کو اپنے رومانوی خیالات سے وسعت دینے کی کوشش کی۔ ان کی غزل میں محبت مرکزی موضوع کی حیثیت سے موجود ہے۔ وجود کی ازیت سے متصل کشمکش کا تجرباتی انحطاط محمور کی غزل میں نہایت سلیقے سے بیان ہوا ہے۔
- ہے مری حدر سائی تک مری پہچان کچھ      ے
- میں جہاں تک جا نہیں سکتا، وہاں میں کون ہوں؟
- ہم بھی اپنے روز و شب کے ہیں اسیر      ے
- وہ بھی کچھ حالات سے مجبور ہے
- کرشن بہاری نور نے اردو غزل کو ایک نیا سانچہ دیا جو روایت سے ہٹ کر تھا۔ مشکل یہ تھی کہ اس تغزل سے لبریز سانچے میں کسی اور شاعر کو شعر کہنے کی ہمت نہ ہوئی۔ کرشن کے ہاں کلاسیکی روایت کے استفادے کے ساتھ اپنی لفظیات کو مخصوص علامتی تلازموں کے ساتھ آمیختہ کرنے کی خداداد صلاحیت میسر تھی جس سے انھوں نے بھرپور فائدہ اٹھایا۔ کرشن بہاری کی غزل کا تخلیقی سفر اردو غزل کے ارتقا کی ایک اہم کڑی ہے۔
- نہ کوئی سمت نہ جاہ نہ منزل مقصود      ے
- گیوں گیوں سے یونہی بے رنجی کی قید میں ہوں

ادھورے خوابوں سے آگے کے جس کو چھوڑ دیا      شکن نصیب وہ بستر مری تلاش میں ہے

ظہیر غازی پوری نے غزل کی کلاسیکی روایت کو تھامے رکھا۔ شعر عمدہ تراشتے ہیں۔ نظم کی دوڑ تخیل کے اسپ کے سپرد رکھتے ہیں۔ غزل کو بندھے ٹکے اصول سے ذرا منحرف نہیں ہونے دیتے۔ زبان پر گرفت نے مضمون کی ادائیگی کو سہل اور رواں بنا دیا ہے۔ جستجو اور کھوج کے عمل سے مسلسل غزل کا ارتقا ہوتا ان کی شعری سفر میں محسوس کیا جاسکتا ہے۔

اپنے ہی عکس تھے دُھندلے شاید      آئینے تو نہ تھے اندھے شاید

کوئی منصور مرے جسم کے اندر بھی ہے      میرا انجام مجھے پھر سے بتا دیا رو

محمد علوی کی غزل کا سادہ مزاج اور سہل انداز غزل کے قاری کو بہت بھایا۔ محمد علوی نے اپنے اُردو گرد کی دنیا کو قدامت کی زنجیروں سے آزاد کرنے کی کوشش کی۔ ان کے ہاں رسم و رواج اور اونچ نیچ کے تصورات سے بیزارگی اور رہائی کا تاثر واضح طور پر دکھائی دیتا ہے۔ شمس الرحمن فاروقی نے لکھا: ”انسانی مزاج کے متنوع پہلوؤں کو محمد علی نے اس طرح شعر کے سانچے میں پرویا کہ اس کی ثانی مثال نہیں ملتی۔“

دن بھر کے دہکتے ہوئے سورج سے لڑا ہوں      اب رات کے دریا میں پڑا ڈوب رہا ہوں

دیکھانہ ہو گا تو نے مگر انتظار میں      چلتے ہوئے سے کو ٹھہرتے ہوئے بھی دیکھ

بشیر بدرفانی سفر ساٹھ برس کو محیط ہے۔ کومل، نرمل اور گداز جذبوں کو بشیر نے عام فہم یعنی بول چال کے انداز میں بیان کر کے ان جذبوں کی توقیر میں اضافہ کیا۔ بشیر بدرفانی سفر جاری ہنوز جاری ہے۔ ان کی غزل میں ہندوستانی سماج اور تہذیب سے متصل اندیشوں اور توقعات کا بیانیہ پُراثر انداز میں ملتا ہے۔ بشیر نے غزل میں موسیقی کے عنصر کو خوب رچاؤ کے ساتھ مدغم کیا ہے۔

اک پل کی زندگی مجھے بے حد عزیز ہے      پلکوں پہ جھلملاؤں گا اور ٹوٹ جاؤں گا

لوبان میں چنگاری جیسے کوئی رکھ جائے      یوں یاد تری شب بھی سینے میں جلتی ہے

سمپورن سنگھ (گلزار) اُردو زبان و ادب کا قابل فخر حوال ہیں۔ گلزار نے اردو فلمی دنیا کو ناقابل فراموش نغموں اور اسکرپٹ سے نوازا۔ گلزار کی نظمیں، غزلیں، تروئیاں اور قطعات ان کی یادگار ہیں۔ گلزار کا تخلیقی سفر ہنوز جاری ہے۔ گلزار نے امیجری اور پیکر تراشی کو تشبیہات و استعارات کی زبان میں جس طرح آشکارا کیا وہ ان پر ختم ہے۔ گلزار کی زبان، اظہار، اسلوب، پیش کش سمیت تخلیقی کاہر عمل متاثر کن ہے۔

عمر بھر موت کے تعاقب میں      زندگی سنگرام کرتی ہے

سانس لیتے ہیں جیتے رہے ہیں      عادتیں بھی عجیب ہوتی ہیں

شین کاف نظام عہدِ حاضر کی غزل کا بڑا نام ہے۔ شین کاف نے غزل کے جملہ اسالیب میں طبع آزمائی اور تخیل کی جولانیوں سے عجب وضع کے مضامین

نکالے۔ شین کاف کے ہاں غضب کی سادگی اور پُر اثر لہجے کی حدت پائی جاتی ہے۔ برجستگی اور روانی ان کی غزل کا خاص وصف ہے۔

کوئی آواز نہ پیغام نہ جذبوں کا جھکاو      کس لیے کس کے لیے پھر میں پلٹ کر دیکھوں

اب بام و در کا سر بدن چاٹی ہے دھوپ      زینوں کو پار کر کے کہاں آگئی ہے دھوپ

انیس انصاری نے عمدہ غزل کہی۔ ان کے ہاں موضوعات کی تکرار ملتی ہے لیکن خیالات میں تنوع موجود ہے۔ شعر کا خارجی رنگ اچھوتا اور دلکش ہے جبکہ داخلی رنگ سطحی اور معمولی محسوس ہوتا ہے۔

تو، تو اس وقت کہیں وقفِ مسرت ہوگی      مجھ کو معلوم ہے یہ لمحہ راحت ہے تیرا

دیکھ لیجئے، نہ پسند ہو تو کوئی بات نہیں      عشقِ نایاب سہی، حُسنِ تو کمیاب نہیں

راحت اندوری نے اُردو غزل کو فیض احمد فیض کی طرح سیاست و معاشرت کا احتجاجی علم بنایا۔ راحت کے ہاں وطن سے محبت اور دھرتی کی مقدس روایات سے بگاڑ میں کار فرما عناصر کے خلاف شدت اپنی انتہا کو پہنچی نظر آتی ہے۔ راحت اکیسویں صدی کے بھارت کے مقبول ترین شعرا میں سرفہرست تھے۔

ان کا غزل کارنگ، ٹیکھا، نوکیلا اور چھن پیدا کرتا ہے۔ رومانوی مضامین کے بیان میں اپنا خاص انداز رکھتے ہیں۔ مشاعرہ کے کامیاب شاعر تھے۔

زندگی کا کوئی بھی تحفہ نہیں ہے میرے پاس      خون کے آنسو تو غزلوں کے حوالے کر دیئے

جن چراغوں سے تعصب کا ڈھواں اٹھتا ہے      ان چراغوں کو بجھا دو تو آجالے ہوں گے

پروفیسر و سیم بریلوی عہدِ حاضر کے کہنہ مشاق شاعر ہیں جنہوں نے غزل کو اس کی اپنی زبان میں اظہار کا ذائقہ چکھایا۔ و سیم نے سادہ، آسان اور سہل انداز میں زندگی کے تلخ و شیریں تجربات و حوادث اور سانحات کو پیش کیا۔ شعر کہتے ہیں گویا دل سے بات دل میں اُتر جاتی ہے۔

یہ لگ رہا ہے کہ ہر زخم بھر جاتا ہے      یہ کن لبوں پہ مرے دل کی داستاں گئی

غم میں یوں ڈوبے ہوئے ہم تری محفل سے چلے      جیسے اک راہ کسی پیار کی منزل سے چلے

جاوید اختر مشہور نغمہ نگار، سکرپٹ رائٹر اور جانے کیا کیا ہیں۔ ان کی شخصیت اُردو شعر و ادب کا معتبر حوالہ ہے۔ جاوید کی غزل کارنگ سب سے مختلف ہے۔ طویل بحر میں موضوع کو ایسے تحدید میں لاتے ہیں کہ کہیں کوئی نقص باقی نہیں رہتا۔ ان کے لکھے ہوئے گیت، اشعار اور گفتگو میں پیش کیے تووال و نکات پسندیدگی کی نظر سے دیکھے جاتے ہیں۔ جاوید نے اُردو غزل کے جدید ترین لب و لہجے کو کلاسیکی رنگ سے پینٹ کر کے اس کے حُسن کو تابانی و فروزنی

بخشی ہے۔

دل بجھا، جتنے تھے ارمان سبھی خاک ہوئے      راکھ میں پھر یہ چمکتے ہیں شرارے کیسے

زیادہ فرق نہیں جھکنے، ٹوٹ جانے میں

جھکا درخت ہو اسے، تو آندھیوں نے کہا

شارق کیفی قد آور شاعر ہیں۔ شارق نے نظم و غزل میں طبع آزمائی کی اور اپنے عہد کے مقبول اور ممتاز رجحان ساز شاعر قرار پائے۔ شارق نے انسانی معاملات سے متصل جملہ جذبات کو ایک خاص انداز میں اظہار دیا ہے جو ان کی اردو غزل کو خاص دین ہے۔ شارق نے رومانس کی معنویت کو جملہ افکار کے فلسفے میں تحلیل کر کے دیکھا ہے۔

جان دینے کا وقت آئی گیا اس تماشے کے بعد فرصت ہے

نیند اب آنے ہی والی ہے مجھے اب جنوں کم ہونے والا ہے مرا

فرحت احساس عصر حاضر کے ممتاز شاعر ہیں جنہوں نے سنجیو سراپ کے ہمراہ "ریختہ" ایسی ویب سائٹ کو متعارف کروانے میں اپنا کلیدی کردار ادا کیا۔ ان کا شعری منظر نامہ کائناتی وسعت کا حامل ہے۔ غالب و میر و داغ و ناصر کالب و لہجہ ان کے ہاں ایک آواز بن کر ابھرا ہے۔ ان کی غزل میں حُسن و عشق کا رعب دار بیان ہے جس میں سمجھوتہ کی نسبت چیلنج کی فضا دکھائی دیتی ہے۔ الفاظ سے کام لینے کا ہنرا انھیں خوب آتا ہے۔

تجھے خبر ہو تو بول اے مرے ستارہ شب مری سمجھ میں تو اتنا نہیں اشارہ شب

کبھی نیچا رہا سراور کبھی چھوٹے رہے پاؤں میں بھی ہر بار کہاں اپنے برابر نکلا

عالم خورشید عمدہ غزل گو ہیں۔ ان کی غزل کا رنگ جدید معنویت کے ساتھ کلاسیکی رنگد سخن کا پیر و نظر آتا ہے۔ عالم نے تجرید و تجسیم کی اضداد کو باہم مشکل کرنے کی تمثالی تجربہ کاری کی ہے جس سے شعر کی تفہیم الجھ جاتی ہے۔

ترے خیال کو زنجیر کرتا ہوں میں اپنے خواب کی تعبیر کرتا رہتا ہوں

کچھ رستے مشکل ہی اچھے لگتے ہیں کچھ رستوں کو ہم آسان نہیں کرتے

عطا آبادی نے تحقیق و تنقید میں زیادہ وقت گزارا۔ شعر نسبتاً کم کہے لیکن عمدہ کہے۔ کسی ایک موضوع پر مستقل اپنی رائے کا اظہار نہ کر سکے۔ جو، جی میں آیا پختہ اور رواں ہونے سے قبل احاطہ تحریر میں لے آئے جس سے شعر کا رنگ پھیکا اور بے سواد ہو گیا ہے۔

کبھی تو رخِ شبِ غم کا کروا دھر کو بھی نشاطِ صبح سے اب رشتہ اپنا جوڑو بھی

کبھی نہ کھل کے ملا وہ نصیب کیسا تھا قریب تھا مرے لیکن قریب کیسا تھا

نعمان شوق "ریختہ" فاؤنڈیشن سے وابستہ عہد حاضر کے عمدہ شاعر ہیں۔ سماج میں ہونے کے بدلاؤ اور عالمی تغیرات پر گہری نگاہ رکھتے ہیں۔ شعر میں رد عمل کا رجحان ملتا ہے۔ ظلم و ستم کی ناؤ کو اپنے مخالف بہتے دیکھ کر سیخ پا ہو جاتے ہیں۔ حسن میں قناعت کے قائل ہیں۔ جذباتی نہیں ہوتے۔

یہ سارے زخم مجھے آگے نے بخشے ہیں خبر کے پاس مرا اندمال کچھ بھی نہیں

میں اپنے سائے میں بیٹھا تھا کتنی صدیوں سے  
 تمہاری دھوپ نے دیوار توڑ دی میری  
خالد محمود کی غزل دبستان لکھنؤ کی قدیم روایت کا تتبع کرتی دکھائی دیتی ہے۔ خالد نے اپنے مخصوص تخیلی افکار کو تغزل کا رنگ دینے کی کوشش کی ہے۔  
 خالد کے ہاں تجربے سے اخذ معنویت کا گہرا تاثر شعر کی بُنت تاثر چھوڑنا دکھائی دیتا ہے۔ رشتوں کی گراوٹ کا کرب خالد نے براہ راست محسوس کیا ہے۔

سگِ دُنیا پکارا جا رہا ہے  
 ہر ایک جانب اشارا جا رہا ہے

شکوہ کروں کہ شکر کروں آسمان کا  
 سر پر نہیں گرامرے چھپر مکان کا

سراج اسماعیلی کا شمار عمدہ غزل گو شعرا میں ہوتا ہے۔ سراج نے غزل میں فکر کی گہرائی کو تمثیلی پر تو میں قدرے سنجیدہ انداز میں پیش کیا ہے۔ ان کی آواز میں  
 ایک ٹھہراؤ اور اپنا پن ہے جو سطحی خیال کو بھی دلاویز بنانے کا کام کرتا ہے۔

یہ جو تصویر میں اشکوں کی فراوانی ہے  
 غم نہیں ہے یہ کوئی اور پریشانی ہے

اب اور کیا نگہ بے نیاز میں کم ہو  
 یہ مشمت خاک کہ پہلے سے ہے بہت ارزاں

رسول ساقی نے فکر و خیال کی آمیزش سے زبان کی نزاکتوں اور تلازموں کا بھرپور استعمال کیا۔ رسول کی غزل کا استعجابی رنگ پڑھنے والے پر اپنے افکار کی  
 تابناکی واضح کرتا ہے۔ شعر میں تشکیک کا عنصر موجود ہے۔ تازگی اور برجستگی کے ساتھ روانی بھی موجود ہے۔

وہ میری دشمنی کا سامنا کر بھی نہیں سکتا  
 وفا کے نام پر کر لے وہ جتنا جو ر کرنا ہے

مرے سب خواب پانی ہو گئے ہیں  
 مگر آنکھوں سے بہتا کچھ نہیں ہے

نوشاد احمد کرمی کی غزل کا تحقیقی رنگ شعری تاثر کو زائل کرتا ہے۔ نوشاد نے سماجی تنزل کے یاسیت زدہ ماحول میں امید کی شمع جلائی ہے۔ الفاظ سے  
 تجسیم کاری کرتے ہیں اور ذاتی تجربوں کو داستانی انداز میں بیان کرتے ہیں۔ زبان پر گرفت ہے، عمدہ شعر نکال لیتے ہیں۔

چراغِ عجز بہ دستِ خلوص جل نہ سکا  
 کہاں سے ہوتی فلک پر مری دُعا روشن

میں لکھ رہا ہوں غم کی کہانی ورق ورق  
 پُکا قلم سے آنکھ سے پانی ورق ورق

ظہیر رحمتی عہدِ حاضر کے عمدہ غزل گو شاعر ہیں۔ ان کے کلام کی فنی پختگی و وسیع مشاہدے کی دین ہے۔ تجربے کو سامنے نہیں لاتے مشاہدے سے سماج  
 کے دوہرے معیار کو پرکھتے ہیں۔ رشتوں ناتوں اور تعلق داریوں کی منافقت اور کھوکھلی معاشرت کو بے باکی سے بیان کرتے ہیں۔ شعر میں کائناتی آفاقی  
 محسوس ہوتی ہے۔

یہ کس نے طاق میں آنکھوں کی سرخیاں رکھ دیں  
 کہ روشنی میں شب انتظار ختم ہوئی

زمانے بھر کو ہے اُمید اسی سے  
 وہ نا اُمید ایسا کر رہا ہے

شہپر رسول کی غزل تلازموں اور صوتی اشاروں سے اظہار کے وسیلے تلاشتی ہے۔ شہپر نے علامتوں کا استعمال کیے بغیر غزل کو علامتی اندازِ تکلم بخشا ہے۔

الفاظ سے دلچسپی نے ان کی غزل کو نگار خانہ بنا دیا ہے۔ اپنی مرضی سے تخیل کو لگام ڈال کر موزوں کرنے کی کوشش کرتے ہیں۔

بچ گیا میں کہ بھروسے کے اسی پار رہا      ہو گیا زخموں سے چھلنی مراسار اسارا

وہ برہمی کی جواک داستاں تھی ختم ہوئی      اسے کہو کہ وہ اُس سے وہ بات اب نہ کے

منور رانا کی شاعری میں ایک جہان آباد ہے۔ منور نے اپنی غزل کو سماجی اقدار سے انحراف کے رویے کے خلاف مرکوز کر رکھا تھا۔ ماں کا تصور ان کی

شاعری کا مرکزی نکتہ ہے۔ منور نے اپنا منفرد اسلوب وضع کیا اور خوب غزل کی زلفیں سنواریں۔ منور کا شعری سفر پچاس برس کو محیط ہے۔ شعری

حسیت اور مشاہدے کی گہرائی منور رانا کی غزل کو آفاقی بنانے میں اہم کردار ادا کرتی ہے۔

سیلاب کا پانی کبھی روکا نہیں جاتا      کیوں راستہ تو دیدہ تر کاٹ رہا ہے

ہم غریبوں میں چلے آئے بہت اچھا کیا      آج تھوڑی دیر کو گھر میں اُجالا ہو گیا

لیاقت جعفری پونچھ کشمیر سے متصل ممتاز عہدِ حاضر کے شاعر ہیں۔ ان کی غزل کارنگ احتجاجی ہے جو کشمیر کی صورت حال سے مشروط ہے۔ لیاقت نے

غزل کو وسیع تناظر میں برتا ہے۔ ان کی اپنی لفظیات اور خاص اسلوب ہے جس سے گہری کاٹ دار حسیت کو شعر کے پردے میں قاری تک احتجاج کی

صورت پہنچاتے ہیں۔ کرب و درد و نارسائی اور بے بسی کی اتھاہ میں غرق امید کو اچھالنے کا حوصلہ رکھتے ہیں۔

وجود اپنا ہے اور آپ طے کریں گے ہم      کہاں یہ ہونا ہے ہم کو کہاں نہیں ہونا

میں کچھ دنوں سے اچانک پھر اکیلا پڑ گیا ہوں      نئے موسم میں اک وحشت پرانی کاٹی ہے

معین شاداب مشاعرے کی نظامت کے حوالے سے شہرت رکھتے ہیں۔ معین کی شاعری کارنگ مقلدانہ ہے۔ انفرادیت کی کمی ہے التبتہ شعر عمدہ کہنے کا

سلیقہ رکھتے ہیں۔ شعر کی شعریت سے زیادہ شعر کے خارج پردھیان دیتے ہیں۔

ذرا سی دیر کتو تم اپنی آنکھیں دے دو مجھے      یہ دیکھنا ہے کہ میں تم کو کیسا لگتا ہوں

بہت سے درد تو ہم بانٹ بھی نہیں سکتے      بہت سے بوجھ اکیلے اٹھانے پڑتے ہیں

خوشمیر سنگھ شاد غزل کا بڑا نام ہے۔ شاد کے ہاں غزل کے ارتقا کا تسلسل نظر آتا ہے۔ شاد نے غزل میں حسن و عشق کے ساتھ سماجی شعور کی پرتوں کو کھولا

ہے اور ممنوعہ موضوعات پر قلم اٹھایا ہے۔ ان کے ہاں سماجی انحرافات اور اخلاقی اقدار کی گراؤ کا تنزل دکھائی دیتا ہے۔

ترے قد تک پہنچنے کی ہوس میں      میں اپنے قد سے کم تر ہو گیا ہوں

تجھ سے پچھڑنے کے غم کی شدت سمجھ رہا ہوں      اب تیرے آنسوؤں کی قیمت سمجھ رہا ہوں

امیر امام نوجوان شاعر ہیں۔ ہندوستانی غزل کی مشترکہ تہذیب کی نمائندہ آواز ہیں۔ ان کی لفظیات اور موضوعات میں گہرا تضاد ہونے کے باوجود اتصال کی ایک گہری رمزیت پائی جاتی ہے۔ شعر کا آہنگ احتجاجی ہونے کے باوجود گداز اور نرمل محسوس ہوتا ہے۔ انسانی جذبات کے بیان کا عمدہ سلیقہ آتا ہے۔ شعر کہتے ہوئے ہونے ریاضت کا دامن نہیں چھوڑتے۔

محسوس کر رہا ہوں خاروں میں قید خوشبو  
آنکھوں کو تری جانب اک بار کر لیا ہے

وہ جو آدم کو بلا لائی تھی جنت سے یہاں  
یار ہم بھی اس مٹی کے پکارے ہوئے ہیں

**ابھیشک شیکھرائی** نسل کے ممتاز شاعر ہیں۔ ان کی ادب اور تہذیب کے جملہ مظاہر پر گہری نظر ہے۔ نوجوان شاعر ہونے کے باوصف ابھیشک نے غزل کو ایک سنجیدہ فنکار کی طرح برتا ہے۔ ابھیشک نے زندگی کے نشیب و فراز کے حوادث و معاملات کو غزل کی زبان بنایا۔ عمدہ شعر نکالتے ہیں۔

تیری آنکھوں کے لیے اتنی سزا کافی ہے  
آج کی رات مجھے خواب میں روتا ہوا دیکھ

مقام وصل تو ارض و سما کے بیچ میں ہے  
میں اس زمین سے نکلوں، تو آسماں سے نکل

مختصر یہ کہ ہندوستان میں جدید اردو غزل کا سفر جاری ہے۔ اکیسویں صدی کے اس ہنگامہ پر ردور میں بھی اردو زبان و ادب کی جملہ اصناف میں تخلیق کاروں کی مشق سخن جاری ہے۔ وقت گزرتا ہے اور اپنے پیچھے بہت کچھ چھوڑ جاتا ہے۔ شاعر چلا جاتا ہے۔ اپنے پیچھے اپنا سرمایہ خلق چھوڑ جاتا ہے۔ زبانیں زندہ رہتی ہیں۔ ادب زندہ رہتا ہے۔ جب تک انسان سوچتا رہے گا، اس کا رشتہ قلم سے رہے گا۔ قلم تخلیق کرتی رہی ہے، شاعری ہوتی رہے گی اور پڑھی جاتی رہے گی۔ اردو غزل اردو زبان کا تعارف اور چہرہ ہے، یہ چہرہ ہمیشہ تابندہ رہے گا۔

#### حوالاجات

1. شیخ عقیل احمد، ڈاکٹر، اردو غزل کا عبوری دور، (دہلی: آئیٹس پریس، 1992)، ص 140
2. آل احمد سرور، پروفیسر، ننھے پرانے چراغ، (لکھنؤ: ادارہ فروغ اردو، 1955)، ص 195
3. اسلوب احمد انصاری، پروفیسر، ادب اور تنقید، (الہ آباد: سنگم پبلشنگ ہاؤس، 1968)، ص 64
4. خواجہ محمد زکریا، ڈاکٹر، تاریخ ادبیات مسلمانان پاکستان و ہند، جلد پنجم، (لاہور: پنجاب یونیورسٹی پریس، 2012)، ص 208
5. محمد حسن، پروفیسر، جدید اردو ادب، (دہلی: مکتبہ جامعہ لمیٹڈ، 1975)، ص 101
6. مظفر حنفی، ڈاکٹر، جہات و جستجو، (دہلی: مکتبہ جامعہ لمیٹڈ، 1986)، ص 48
7. عقیل احمد رضوی، ڈاکٹر، تاریخ جدید اردو غزل، (اسلام آباد: نیشنل بک فاؤنڈیشن، 1988)، ص 249

8. فرمان فتح پوری، بحوالہ، ڈاکٹر، محمد شمس الحق، مشمولہ، پیمانہ غزل، جلد دوم، (اسلام آباد: نیشنل بک فاؤنڈیشن، 2001)، ص 220
9. احتشام حسین، اردو ادب کی تنقیدی تاریخ، (لاہور: القمر انٹرنیشنل، 2008)، ص 169
10. حقانی القاسمی، مشمولہ، بقدر ظرف ہے تنگنائے غزل، سہ ماہی در بھنگہ ٹائم، مدیر، منصور اختر، ڈاکٹر، لال باغ، در بھنگہ، 2017، ص 61
11. شمس الرحمن فاروقی، اثبات و نفی، (دہلی: مکتبہ جامعہ لمیٹڈ، 1986)، ص 171
12. کوثر مظہری، 80 کے بعد کی غزلیں (انتخاب)، (دہلی: امکان انٹرنیشنل، دہلی، 2001)، ص 168

Reference in Roman Scripts:

- Sheikh Aqeel Ahmed , dr, urdu ghzal ka aboori daur, ) Dehli : offiest press, 1992, ( s 140
- all Ahmed suroor, professor, naye puranay chairag, ( lkhno : idaara farogh urdu, , 1955 ), s 195
- usloob Ahmed ansari, professor, adab aur tanqeed, ( ala abad : sangam pblshng house, , ) 1968, s 64
- khwaja Mohammad zikria, dr, tarikh.adbiyat mslmanan.Pakistan o hind, jald panjum, ( Lahore : Punjab yoni vrsti, press, , 2012 ), s 208
- Mohammad husn, professor, jadeed urdu adab, ( Dehli : maktaba jamea ltd, , 1975 ), s 101
- muzaffar Hanfi , dr, jihat o justojoo, ( Dehli : maktaba jamea ltd, 1986 ), s 48
- Aqeel Ahmed Rizvi , dr, tareekh jadeed urdu ghazal, ( Islamabad : national book foundation, 1988 ) s 249
- farmaan fatah poori, bahawala, dr, Mohammad Shams Al Haq , mashmola, pemana ghazal, jald doum, ( Islamabad : national buk foundation, 2001 ), s 220
- Ehtisham Hussain , urdu adab ki tanqeedi tareekh, ( Lahore : al qamar inter prize, 2008 ), s 169
- Haqqani alqasmi,mashmola, baqadar zarf hai tangnay e ghazal, sah mahi drbhng time, mudeer, mansoor Akhtar , dr, laal baagh, drbhng\_h, 2017, s 61
- Shams Al Rehman Farooqi , asbat o nifi, ( Dehli : maktaba jamea ltd, 1986 ), s 171
- kusar mazhri,80 ke baad ki gazleen ( intikhab ), ( Dehli : imkaan international, Dehli , 2001 ), s 168